

## हांसत आली निर्मला आई

हांसत आली निर्मला आई	(२)
घालूनी पैजण पायी, आई ॥धृ॥	(२)
नवरत्नांचा मुकुट शिरावर, कंठी शोभे मोतीहार	(२)
सुंदर माझी निर्मला आई, घालूनी पैजण पायी, आई	(२)
जरीपदराचा कसुनि पितांबर, चोळी ल्याली बुट्टेदार	(२)
सुंदर माझी निर्मला आई, घालूनी पैजण पायी, आई	(२)
शिव, ब्रह्मा, विष्णुही सारे, ध्याती निशिदिनी मुनिवर सारे	(२)
सुंदर माझी निर्मला आई, घालूनी पैजण पायी, आई	(२)
सहजयोगी आम्ही अशी पाहिली, शरण तिजला सर्व ही जाई	(२)
सुंदर माझी निर्मला आई, घालूनी पैजण पायी, आई	(२)

## हे प्रेम मूर्त जगी आले

हे प्रेम मूर्त जगी आले  
मम झाले मन धाले, हे सर्व जगी संचरिले  
बाल वदन तव बघुनी ख्रिस्ता  
सकल दुरित भय पावे अस्ता  
तव दिव्य रूप जगी आले  
मम झाले मन धाले, हे सर्व जगी संचरिले ॥१॥

मम मन सखया तुझा पाळणा  
वदन वाहिलें तव संस्तवना  
हे सर्व तुलाही दिधले ।  
मम झाले मन धाले, हे सर्व जगी संचरिले  
हे प्रेम मूर्त जगी आले ॥२॥